


தேசியச் செய்திகள்

மெட்பாட் - மருத்துவத் தள்ளுவண்டி

- ❖ கோவிட்-19 நோயாளிகளுக்கு உணவு மற்றும் மருந்துகளை வழங்க உதவும் வகையில் இந்திய இரயில்வேயானது 'மெட்போட்' என்ற ஒரு தொலைதூரக் கட்டுப்பாட்டு மருத்துவத் தள்ளுவண்டியை உருவாக்கியுள்ளது.
- ❖ இது இந்திய இரயில்வேயின் டீசல் ரெயில் என்ஜின் தொழிற்சாலையின் மத்திய மருத்துவமனையில் தனது சேவையை வழங்கி வருகிறது.
- ❖ கொரோனா நெருக்கடியின் போது, மக்களுக்குப் போக்குவரத்து வசதிகள் மற்றும் உணவு தானியங்கள் போன்ற அத்தியாவசியப் பொருட்களை வழங்குவதை மட்டும் அல்லாமல், இந்திய இரயில்வேயானது கோவிட் - 19 நோயாளிகளுக்கும் வேண்டிய அளவில் பல்வேறு வசதிகளையும் வழங்கியுள்ளது.

தற்செயலான மரணங்கள், தற்கொலைகள் பற்றிய அறிக்கை

- ❖ இந்த அறிக்கையை தேசியக் குற்றப் பதிவு ஆவணங்கள் காப்பகமானது (National Crime Records Bureau) வெளியிட்டுள்ளது.
- ❖ இந்த அறிக்கையின்படி, 2018 ஆம் ஆண்டின் புள்ளி விவரங்களிலிருந்து கடந்த ஆண்டு நாடு முழுவதும் தற்கொலை வழக்குகள் மற்றும் தற்செயலான இறப்புகளின் எண்ணிக்கை அதிகரித்துள்ளது.



தற்கொலைகள்

- ❖ இந்தியாவில் 2019 ஆம் ஆண்டில் தினமும் சராசரியாக 381 பேர் தற்கொலை செய்து கொண்டதாக அறியப்படுகிறது.



- ❖ நாட்டில் தற்கொலைகள் 1,34,516 என்ற எண்ணிக்கையிலிருந்து 1,39,123 ஆக உயர்ந்துள்ளது.
- ❖ பண்ணைத் தொழில் சார்ந்தோரின் தற்கொலைகள் கடந்த நான்கு ஆண்டுகளில் படிப்படியாகக் குறைந்துள்ளது.
- ❖ பெரும்பாலான அளவில் வேலையில்லாதவர்களின் தற்கொலைகள் கேரளாவில் 14% ஆகவும், அதைத் தொடர்ந்து மகாராஷ்டிரா (10.8%), தமிழ்நாடு (9.8%), கர்நாடகா (9.2%) மற்றும் ஒடிசா (6.1%) ஆகிய மாநிலங்களும் உள்ளன.
- ❖ வணிக நடவடிக்கைகளில் இருப்பவர்களின் பெரும்பாலான அளவிலான தற்கொலைகள் மகாராஷ்டிராவிலும், அதைத் தொடர்ந்து தமிழ்நாடு, கர்நாடகா, மேற்கு வங்கம் மற்றும் மத்தியப் பிரதேசம் ஆகிய மாநிலங்களிலும் நிகழ்கிறது.
- ❖ அகில இந்தியச் சராசரியுடன் ஒப்பிடும் போது நகரங்களில் தற்கொலை விகிதமானது (13.9%) அதிகமாக உள்ளது.
- ❖ மக்கள் திரள்/குடும்ப ரீதியிலான தற்கொலைகள் பெரும்பாலானவை தமிழ்நாடு (16), ஆந்திரா (14), கேரளா (11), பஞ்சாப் (9) மற்றும் ராஜஸ்தான் (7) ஆகிய மாநிலங்களில் பதிவாகியுள்ளன.


தற்செயலான இறப்புகள்

- ❖ நாட்டில் தற்செயலான இறப்புகளானது 2.3% அதிகரித்துள்ளது.
- ❖ மகாராஷ்டிரா மாநிலத்தில் அதிக இறப்புகள் (70,329) பதிவாகியுள்ளன. இது மொத்தத்தில் ஆறில் ஒரு பங்காகும்.
- ❖ இதன் முக்கிய காரணம் 'போக்குவரத்து காரணமான விபத்துக்கள்' (43.9%) ஆகும்.
- ❖ மின்னல் காரணமாக அதிக இறப்புகள் (400) பீகார் மற்றும் மத்தியப் பிரதேசத்தில் பதிவாகியுள்ளன. அதைத் தொடர்ந்து ஜார்க்கண்ட் (334) மற்றும் உத்தரப் பிரதேசம் ஆகிய மாநிலங்களில் பதிவாகியுள்ளன (321).

கர்மயோகி திட்டம்

- ❖ குடிமைப் பணிகள் திறன் மேம்பாட்டுத் திட்டமான கர்மயோகி என்ற திட்டத்திற்கு மத்திய அமைச்சரவையானது ஒப்புதல் அளித்துள்ளது.
- ❖ இது தனிப்பட்ட குடிமைப் பணியாளர்களின் திறன் மேம்பாடு மற்றும் நிறுவன அமைப்புகளின் திறன் மேம்பாடு ஆகியவற்றில் கவனம் செலுத்துவதை நோக்கமாகக் கொண்டுள்ளது.
- ❖ புதிய இந்தியாவின் நோக்கத்திற்கு ஏற்ப சரியான அணுகுமுறை, திறன்கள் மற்றும் அறிவு ஆகியவற்றைக் கொண்டிருக்கும் எதிர்காலத் குடிமைப் பணியாளர்களை உருவாக்க இத்திட்டமானது வடிவமைக்கப் பட்டுள்ளது.
- ❖ கர்மயோகி திட்டத்தின் முக்கிய நோக்கமானது எதிர்கால இந்திய குடிமைப் பணியாளர்களைப் படைப்பாற்றலுடனும், புத்தாக்கச் சிந்தனைகளுடனும்,

தொழிற்பண்பட்டவராக, முற்போக்காக, ஆக்கப்பூர்வமாக, கற்பனை வளமுடன், வெளிப்படையாக, செயல்திறன் மிக்க, ஆற்றல் மிக்க மற்றும் தொழில்நுட்பத்தை இயக்கக் கூடியவர்களாக மாற்றுவதன் மூலம் அவர்களைத் தயார்படுத்துவதாகும்.



**MISSION KARMAYOGI:
POLICY FRAMEWORK
OF NPCSCB**

**Transforming, Strengthening & Promoting
Transparency**


- To complement the physical capacity building approach with online learning
- Enable adoption of modern technological tools such as digital platforms, Artificial Intelligence, Machine Learning and Data Analytics
- To calibrate all civil service tasks to a Framework of Roles, Activities and Competencies
- To create and deliver relevant content through online, face-to-face and blended means
- Civil servants to get an opportunity to build capacity along their chosen and mandated career-paths
- Enabling access to training content in Hindi, English & other regional languages

பொருளாதாரச் செய்திகள்

இந்தியாவின் மொத்த உள்நாட்டு உற்பத்தியின் போக்கு

- ❖ தேசியப் புள்ளி விவர அலுவலகத்தின் (National Statistical Office) தரவுகளின் படி இந்தியாவின் மொத்த உள்நாட்டு உற்பத்தியானது, 2020 ஏப்ரல்-ஜூன் காலாண்டில் 23.9% (-23.9%) என்ற அளவில் சுருங்கியுள்ளது.
- ❖ இந்தியாவின் உண்மையான மொத்த உள்நாட்டு உற்பத்தியானது 26.9 லட்சம் கோடியாக குறைந்துள்ளது, இது கடந்த ஆண்டு இருந்ததை விட 23.9% குறைவு.
- ❖ பெயரளவிலான மொத்த உள்நாட்டு உற்பத்தி ரூ. 38.08 லட்சம் கோடியாக குறைந்துள்ளது. இது கடந்த ஆண்டு இருந்ததை விட 22.6% குறைவு.
- ❖ ஜூன் காலாண்டில் ஏற்பட்டுள்ள மொத்த உள்நாட்டு உற்பத்தியின் சரிவானது, சுதந்திரத்திற்குப் பின்னர் இந்திய பொருளாதாரத்தின் வரலாற்றில் ஏற்பட்டுள்ள மிக மோசமான சரிவாகும்.
- ❖ இது சுதந்திரத்திற்குப் பிறகு ஏற்பட்ட இந்தியாவின் நான்காவது மந்தநிலை மற்றும் தாராளமயமாக்கலுக்குப் பின்னர் ஏற்பட்ட முதல் மந்தநிலை ஆகும்.
- ❖ பொருளாதாரமானது கடைசியாக 1980 நிதியாண்டில் சுருங்கியது.

- ❖ இந்தியாவானது 1997-98 ஆம் ஆண்டிலிருந்து காலாண்டு அடிப்படையில் மொத்த உள்நாட்டு உற்பத்தியின் வளர்ச்சித் தரவை வெளியிடத் தொடங்கிய பின்னர் ஏற்பட்ட முதல் சரிவு இதுவாகும்.



டிஜிட்டல் கொடுப்பனவு அறிக்கையில் மோசடி மற்றும் இடர் மேலாண்மை

- ❖ இதை தேசிய மென்பொருள் மற்றும் சேவை வழங்கு நிறுவனங்களின் சங்கம், இந்தியத் தரவுப் பாதுகாப்பு மன்றம் மற்றும் பேபால் நிறுவனம் இணைந்து உருவாக்கி உள்ளன.
- ❖ மோசடிகளின் வளர்ச்சி மற்றும் கட்டண மோசடி ஆகியவற்றின் மீது ஒரு பார்வையை இந்த அறிக்கை அளிக்கிறது.


முக்கிய கண்டுபிடிப்புகள்

- ❖ மின்னணு வணிகச் சந்தையானது 50 பில்லியன் அமெரிக்க டாலரிலிருந்து (2018 இல்) 200 பில்லியன் அமெரிக்க டாலராக (2026 ஆம் ஆண்டில்) உயரும் என்று எதிர்பார்க்கப் படுகிறது.
- ❖ இணையப் பயனர்களின் எண்ணிக்கையானது 560 மில்லியனில் இருந்து (2018 ஆம் ஆண்டில்) 835 மில்லியனாக உயரும் (2023 ஆம் ஆண்டில்) என்று எதிர்பார்க்கப் படுகிறது.
- ❖ 2019 ஆம் ஆண்டு மார்ச் 31 நிலவரப்படி, 925 மில்லியன் பற்று அட்டைகள் (டெபிட் கார்டு) மற்றும் 47 மில்லியன் கடன் அட்டைகள் (கிரெடிட் கார்டு), சீனாவுக்கு அடுத்தபடியாக இந்தியாவில் வழங்கப் பட்டுள்ளன.

முக்கிய தினங்கள்

ஆசிரியர் தினம் - செப்டம்பர் 05

- ❖ இது டாக்டர் சர்வப் பள்ளி ராதாகிருஷ்ணனின் பிறந்த நாளை நினைவு கூர்கிறது.
- ❖ இவர் 1888 ஆம் ஆண்டு செப்டம்பர் 5 ஆம் தேதி தமிழ்நாட்டின் திருத்தணியில் பிறந்தார்.
- ❖ இவர் ஒரு புகழ்பெற்ற அறிஞர், பாரத ரத்னா (1954) விருது பெற்றவர், சுதந்திர இந்தியாவின் முதல் துணைக் குடியரசுத் தலைவர் மற்றும் இரண்டாவது குடியரசுத் தலைவர் ஆவார்.
- ❖ ஆக்ஸ்போர்டு பல்கலைக்கழகத்தில் பேராசிரியர் பதவியைக் கொண்ட முதல் இந்தியர் இவர் ஆவார் (1936-1952).
- ❖ இவர் 1948 ஆம் ஆண்டில் யுனெஸ்கோவின் நிர்வாகக் குழுவின் தலைவராக தேர்ந்தெடுக்கப் பட்டார்.
- ❖ தேசிய ஆசிரியர் விருதுகள் இந்திய ஜனாதிபதியால் சிறப்பாகப் பணியாற்றிய ஆசிரியர்களுக்கு வழங்கப் படுகின்றன.



இதரச் செய்திகள்

ரெனாட்டி சோழர் காலத்துக் கல்வெட்டு

- ❖ ரெனாட்டி சோழர் காலத்தைச் சேர்ந்த ஓர் அரிய வகைக் கல்வெட்டு ஆந்திராவின் கடப்பா மாவட்டத்தின் ஒரு கிராமத்தில் கண்டுபிடிக்கப் பட்டுள்ளது.
- ❖ இந்தக் கல்வெட்டானது ஒரு உடைந்த தூணின் பகுதியாக டாலமைட் பலகை மற்றும் ஷெல் பாறை (களிமண் பாறை போன்றது) ஆகியவற்றில் பொறிக்கப் பட்டுள்ளது.
- ❖ இந்தக் கல்வெட்டு பழமையான தெலுங்கில் எழுதப் பட்டுள்ளது.

- ❖ இது கி.பி 8 ஆம் நூற்றாண்டில் இப்பிராந்தியத்தினை ஆண்ட ரெனாட்டி சோழ மகாராஜாவின் ஆட்சிக்கு உட்பட்டது.
- ❖ ஆறு மார்ட்டஸ் (ஓர் அளவீட்டு அலகு) நிலத்தை ஒரு பிராமண பூசாரிக்குப் பரிசாக அளித்ததை இந்தக் கல்வெட்டு வெளிக்காட்டுகிறது.
- ❖ இதிலுள்ள சில வரிகள் அந்த நாட்களில் ஒழுக்கத்திற்கு வழங்கப்பட்ட முன்னுரிமையைக் குறிக்கின்றன.

ரெனாட்டி சோழர்

- ❖ ரெனாட்டின் தெலுங்கு சோழர்கள் (ரெனாட்டிச் சோழர்கள் என்றும் அழைக்கப் படுகிறார்கள்) ரெனாட்டுப் பிராந்தியத்தை (இன்றைய கடப்பா மாவட்டம்) ஆட்சி செய்தனர்.
- ❖ இந்தக் குடும்பத்தின் மூத்த மன்னர் நந்திவர்மன் ஆவார் (கி.பி 500).
- ❖ இந்த மன்னர்கள் தாங்கள் கரிகால சோழர் வம்சத்தைச் சேர்ந்தவர்கள் என்று கூறிக் கொண்டனர்.
- ❖ சமஸ்கிருதத்திற்குப் பதிலாக நிர்வாகத்திலும் கல்வெட்டுகளிலும் தெலுங்கைப் பயன்படுத்திய முதல் ஆட்சி இவர்களது ஆட்சி என்று கூறப்படுகிறது.

